

ជំពូកទី៣

ពេលណាអំណាចនឹងមកដល់

ការសំរេចបានសង្គមមួយដែលមានសេរីភាពនិងសន្តិភាព មិនមែនជាការងាយស្រួលទេ ។ ការនេះត្រូវរំលាយមានទេពកោសល្យដ៏ជ្រៅជ្រះ ខាងយុទ្ធវិធី ការរៀបចំជាអង្គការ និងផែនការ ។ សំខាន់បំផុត ការនេះត្រូវរំលាយមានអំណាច ។ ពួកប្រជាធិបតេយ្យពុំអាចមានសង្ឃឹមថា នឹងរំលំរបបផ្តាច់ការ ហើយរៀបចំអោយមានសេរីភាពនយោបាយ ប្រសិនបើគេពុំអាចប្រើប្រាស់អំណាចរបស់ខ្លួនឯងផ្ទាល់ ដោយប្រសិទ្ធភាព ។

ប៉ុន្តែ តើគេអាចធ្វើការនេះបាន តាមបែបបទណាទៅ? តើអំណាចប្រភេទណាដែលក្រុមប្រជាធិបតេយ្យប្រឆាំងអាចប្រមូលផ្តុំ ដែលមានកំរិតគ្រប់គ្រាន់សំរាប់រំលំរបបផ្តាច់ការ និងបណ្តាញយោធា-ប៉ូលីសដ៏ទូលំទូលាយរបស់គេ? ចំលើយទៅនឹងសំណួរនេះ ស្ថិតនៅលើការយល់អំពីអំណាចនយោបាយ ដែលគេច្រើនតែភ្លេច ។ ការចេះដឹងអំពីអំណាចនយោបាយនេះ មិនមែនជាការលំបាកទាល់តែសោះ ។ ការពិតជាមូលដ្ឋានខ្លះ មានលក្ខណៈសាមញ្ញ ហើយងាយយល់ជាទីបំផុត ។

រឿងព្រេងនិទានអំពីម្ចាស់ស្វា

រឿងព្រេងនិទានចិនមួយដែលរៀបរៀងដោយលោក លីវី ជី (Liu-Ji) ក្នុង

សតវត្សទី ១៤ បានបញ្ជាក់យ៉ាងគ្រប់គ្រាន់ អំពីការមិនយល់នូវអ្វីជាអំណាចនយោបាយ ។^៧

នៅក្នុងរបបសក្តិភូមិមួយនៃរដ្ឋកាលធូ(Chu) មានបុរសចំណាស់ម្នាក់ មានជីវិតរស់នៅបានដោយសារការចិញ្ចឹមស្វាមួយចំនួនដែលបំរើគាត់ ។ អ្នកស្រុកហៅគាត់ថា “ជូកុង(ju gong)” (ម្ចាស់ស្វា) ។

ជារៀងរាល់ព្រឹក ជូកុងកោះប្រជុំស្វាទាំងអស់ ហើយបញ្ជាអោយស្វាដែលចាស់ជាងគេ ដឹកនាំស្វាទាំងឡាយទៅឡើងភ្នំ ដើម្បីប្រមូលផ្លែឈើនានា ។ បទបញ្ជានោះគឺ ស្វានីមួយៗត្រូវតែប្រគល់អោយទៅតាចាស់នេះចំនួន ១០ភាគរយនៃអ្វីដែលពួកវាប្រមូលបាន ។ ស្វាណាដែលមិនអនុវត្តតាមបញ្ជានេះទេ នឹងត្រូវរំពាត់យ៉ាងឃោរឃៅ ។ ស្វាទាំងនោះបានទទួលរងគ្រោះយ៉ាងឈឺចាប់ ប៉ុន្តែពុំហ៊ានអ្វីទាំ ។

ថ្ងៃមួយ កូនស្វាមួយបានសួរទៅស្វាឡើងថា “តើតាចាស់នេះជាអ្នកដាំដើមឈើទាំងនោះមែនទេ?” ស្វាឡើងតបថា “មិនមែនទេ! ដើមឈើទាំងនោះដុះតាមធម្មជាតិ” ។ កូនស្វានោះបានសួរតទៅទៀតថា “ហេតុអ្វីបានជាយើងមិនអាចបេះផ្លែឈើទាំងនោះ ដោយគ្មានការអនុញ្ញាតពីតានេះ?” ។ ស្វាឡើងតបថា “បាន, យើងអាចធ្វើបាន” ។ កូនស្វាក៏សួរជាបន្តទៀត “បើដូច្នោះ ហេតុអ្វីបានជាយើងគួរពឹងផ្អែកទៅលើតានេះ? ហេតុអ្វីបានជាយើងទាំងអស់គ្នាត្រូវតែបំរើគាត់?” ។

នៅមុនពេលកូនស្វានេះនិយាយចប់ ស្វាឡើងទាំងអស់ក៏ភ្ញាក់ខ្លួនព្រើត ។ ដល់យប់ងងឹត នៅពេលដឹងថាតាចាស់ដេកលង់លក់ទៅហើយនោះ ពួកស្វាក៏នាំគ្នារុះដី ហើយរំលំទ្រុងដែលតាចាស់ដាក់ឃុំស្វាទាំងនោះ ។ វានាំគ្នាប្រមូលផ្លែឈើទាំងអស់ ដែលជូកុងរក្សាទុកក្នុងឃ្នាំង ហើយនាំគ្នារត់ចូលព្រៃរហូត ។ នៅទីបំផុត តាចាស់ក៏បានស្លាប់បាត់បង់ជីវិត ដោយសារការអត់ឃ្លាន ។

^៧ រឿងនេះដែលមានចំណងជើងដើមថា “ការត្រួតត្រាដោយយុទ្ធវិធី” ស្រង់ចេញពីយូលីហ្សឺ (Yu-li-zi) និពន្ធដោយលីរឺជឺ (Liu-Ji) ឆ្នាំ១៣១១-១៣៧៥ បកប្រែដោយស៊ីផនីត ដែលរក្សា សិទ្ធិគ្រប់យ៉ាង ។ យូលីហ្សឺជាឈ្មោះក្លែងក្លាយរបស់លីរឺជឺអត្ថបទប្រែសម្រួលនេះបោះពុម្ពផ្សាយជាលើកដំបូង ក្នុងព្រឹត្តិប័ត្រឈ្មោះ “ការដាក់ទណ្ឌកម្មអហិង្សា: ដំណឹងពីវិទ្យាស្ថាន អាស់ប៊ីត អាំងស្តាយ (ខំប្រើដ ម៉ាសាឈូសិត) ខែរដូវ លេខ ៣ (រដូវត្រជាក់ ឆ្នាំ១៩៩២-១៩៩៣) ទំព័រទី ៣ ។

លោក យូ លីស៊ី(Yu-li-zi) បានពោលថា “អ្នកខ្លះនៅក្នុងលោកនេះ ត្រួតត្រាមនុស្ស ដោយប្រើយុទ្ធវិធីបំភាន់គេ មិនយោងទៅលើគោលការណ៍ត្រឹមត្រូវទេ ។ តើអ្នកទាំងនោះមិនដូចតាម្លាស់ស្វាទេទេ ? អ្នកទាំងនោះមិនដឹងអំពីការយល់ច្រឡំរបស់ខ្លួនឯង ។ ដូច្នោះ នៅពេលណាដែលក្រុមអ្នកដែលត្រូវគេបោកភ្ញាក់ខ្លួនឡើង យុទ្ធវិធីបំភាន់របស់គេក៏អស់មានប្រសិទ្ធភាពភ្លាម ។”

ប្រភពចាំបាច់នានានៃអំណាចនយោបាយ

គោលការណ៍នេះគឺងាយស្រួលយល់ ។ ពួកផ្តាច់ការត្រូវការជំនួយពីអ្នកដែលគេត្រួតត្រា ។ ប្រសិនបើគ្មានជំនួយនេះទេ គេក៏ពុំអាចគ្រប់គ្រង និងបន្តប្រភពនៃអំណាចនយោបាយរបស់គេឡើយ ។

ប្រភពនានានៃអំណាចនយោបាយមានជាអាទិ៍ ៖

- *អំណាចអាជ្ញាធរ* គឺជាជំនឿក្នុងចំណោមប្រជាពលរដ្ឋថា របបនេះមានភាពស្របច្បាប់ ហើយថាគេមានកាតព្វកិច្ច គោរពតាមបញ្ជារបស់អ្នកគ្រប់គ្រង ។
- *ធនធានមនុស្ស* គឺជាចំនួន និងសារៈសំខាន់នៃមនុស្ស និងក្រុមទាំងឡាយ ដែលគោរព ធ្វើសហការ ឬក៏ផ្តល់ជំនួយដល់អ្នកត្រួតត្រា ។
- *ទេពកោសល្យ និងចំណេះដឹង* ដែលរបបនេះត្រូវការ ដើម្បីអនុវត្តវិធានការណាមួយ ហើយដែលផ្តល់អោយដោយបុគ្គល និងក្រុមមនុស្ស ដែលធ្វើសហការ ។
- *កត្តាអូប៊ីយ៉េ* គឺជាកត្តាពាក់ព័ន្ធនឹងចិត្តសាស្ត្រ និងមនោគមវិជ្ជាដែលជំរុញអោយមនុស្សធ្វើតាមបញ្ជា និងជួយទ្រទ្រង់អ្នកត្រួតត្រា ។
- *សម្បត្តិធនធាន* គឺជាកំរិតដែលអ្នកគ្រប់គ្រង អាចត្រួតត្រា និងប្រើប្រាស់ដីធ្លី ធនធានធម្មជាតិ ធនធានហិរញ្ញវត្ថុ ប្រព័ន្ធសេដ្ឋកិច្ច ហើយនិង ឧបករណ៍សំរាប់ការទាក់ទង និងការដឹកជញ្ជូន ។

- ការដាក់ទោស គឺជាការដាក់ទណ្ឌកម្ម តាមការគំរាម ឬក៏អនុវត្ត ម៉ឺងម៉ាត់ ទៅលើអ្នកដែលមិនធ្វើតាមបញ្ជា និងមិនធ្វើសហការ ដើម្បីអោយមានការចុះញឹម និងសហប្រតិបត្តិការដែលរបបនេះ ត្រូវការ ដើម្បីរស់ និងដើម្បីអនុវត្តវិធានការរបស់គេ ។

ប៉ុន្តែប្រភពទាំងនេះ អាស្រ័យទៅលើការទទួលយករបបនេះ ទៅលើការចុះ ញឹម និងការធ្វើតាមបញ្ជារបស់ប្រជាពលរដ្ឋ ហើយនិងទៅលើសហប្រតិបត្តិការរបស់ ប្រជាពលរដ្ឋ និងស្ថាប័ននានាក្នុងសង្គម ។ គេពុំអាចធានាអោយមានលក្ខណៈ ទាំងអស់នេះរហូតទៅបានទេ ។

សហប្រតិបត្តិការ ការធ្វើតាមបញ្ជានិងការគាំទ្រ នឹងពង្រឹងប្រភពអំណាច ដែលគេត្រូវការ ហើយនឹងពង្រីកអំណាចនៃរដ្ឋាភិបាលណាមួយ ។

ផ្ទុយទៅវិញ ការឈប់សហប្រតិបត្តិការជាមួយពួកផ្តាច់ការ ពីសំណាក់ ប្រជាពលរដ្ឋនិងស្ថាប័ននានា នឹងបន្ថយឬក៏ប្រហែលជាផ្តាច់ប្រភពនៃអំណាច ដែល អ្នកគ្រប់គ្រងពឹងផ្អែក ។ ប្រសិនបើគ្មានប្រភពអំណាចទាំងនោះទេ អំណាចរបស់ ក្រុមត្រួតត្រានឹងចុះខ្សោយ ហើយទីបំផុតនឹងរលាយដោយស្វ័យប្រវត្តិ ។

ជាធម្មតា ពួកផ្តាច់ការឆាប់ញោច ទៅលើសកម្មភាព និងគំនិតនានាដែល គំរាមកំហែងដល់លទ្ធភាពនៃការចាត់ចែងស្រេចតែចិត្តរបស់គេ ។ ដូច្នោះ ពួកផ្តាច់ការ នឹងគំរាមកំហែង ដាក់ទណ្ឌកម្មជនទាំងឡាយណា ដែលធ្វើកូដកម្ម ឬមិនសហការ ។ ប៉ុន្តែ ការនេះមិនមែនចប់តែត្រឹមនេះទេ ។ ការជិះជាន់ ឬក៏អំពើឃោរឃៅ មិនច្បាស់ ជាអាចធ្វើអោយមានការចុះញឹម ឬក៏សហការឡើងវិញពីសំណាក់អ្នកភ្នាក់ងារលើក ដើម្បី អោយរបបនេះមានដំណើរការទៅមុខទៀតឡើយ ។

ទោះបីមានការជិះជាន់យ៉ាងណាក៏ដោយ ប្រសិនបើគេអាចបន្ថយ ឬក៏ផ្តាច់ប្រភព នៃអំណាចទាំងនេះបានយូរ លទ្ធផលដំបូង អាចបង្កអោយមានភាពស្រពិចស្រពិល មិនច្បាស់លាស់ និងភាពច្របូកច្របល់ក្នុងរបបផ្តាច់ការ ។ អ្វីដែលនឹងកើតមានយ៉ាង ច្បាស់ជាបន្តទៀតនោះ គឺការចុះថយអំណាចរបស់ពួកផ្តាច់ការ ។ ក្រោយមក ការព្យួរ ប្រភពអំណាចអាចធ្វើអោយរបបផ្តាច់ការគាំង គ្មានដំណើរការ ហើយក្នុងករណីតឹង

តែងមែនទែន របបផ្តាច់ការនឹងត្រូវដួលរលំ ។ អំណាចរបស់ពួកផ្តាច់ការនឹងរលត់ រាប់ឬក៏ល្បឿន ក៏អាស្រ័យទៅលើការបង្កប់ប្រភពអំណាច ។

ដូច្នោះ កំរិតនៃសេរីភាពឬក៏អំពើផ្តាច់ការនៅក្រោមរដ្ឋាភិបាលណាមួយ ភាគ ច្រើនអាស្រ័យទៅលើការតាំងចិត្តរបស់ប្រជាពលរដ្ឋ ថាតើគេចង់បានសេរីភាពដល់ កំរិតណា ហើយថាតើគេមានចំណង់ និងសមត្ថភាពកំរិតណា ដើម្បីតទល់នឹងពួក ផ្តាច់ការដែលចង់ជិះជាន់គេ ។

ជួយនឹងយោបល់ជាទូទៅ របបផ្តាច់ការពីងពាក់ទៅលើប្រជាពលរដ្ឋ និង សង្គមដែលគេកាន់កាប់ ។ ដូចដែលអ្នកប្រាជ្ញនយោបាយ ខាល ដឺច (Karl W Deutsch) បានកត់សំគាល់នៅក្នុងឆ្នាំ១៩៥៣ ៖

“អំណាចផ្តាច់ការមានកំរិតខ្លាំង តែនៅក្នុងករណីណាដែលគេមិនចាំបាច់ប្រើ ប្រាស់អំណាចដោយញឹកញាប់ ។ ប្រសិនបើគេប្រើអំណាចផ្តាច់ការនោះជាប្រចាំប្រឆាំង នឹងប្រជាពលរដ្ឋ គេប្រហែលជាមិនអាចស្ថិតនៅក្នុងអំណាចបានយូរទេ ។ ដោយសារ របបផ្តាច់ការទាំងនេះត្រូវការអំណាច សំរាប់គ្រប់គ្រងប្រជាពលរដ្ឋច្រើនជាងប្រភេទ រដ្ឋាភិបាលឯទៀត របបបែបនេះត្រូវការយ៉ាងខ្លាំង ដោយមានទំលាប់ធ្វើតាមបញ្ជា គេ ក្នុងចំណោមប្រជាពលរដ្ឋ ។ លើសពីនេះទៅទៀត គេត្រូវតែពឹងផ្អែកទៅលើ ការគាំទ្រដ៏សកម្ម យ៉ាងហោចណាស់ ពីសំណាក់ក្រុមប្រជាពលរដ្ឋមួយចំនួនធំ ក្នុង ករណីដែលគេត្រូវការ ។”^៨

លោក ចន អូស្ត្រីន (John Austin) អ្នកប្រាជ្ញខាងច្បាប់ជាតិអង់គ្លេសនៅ សតវត្សទី ១៩ បានរៀបរាប់អំពីស្ថានភាពករណី ដែលរបបផ្តាច់ការតទល់នឹងប្រជាពលរដ្ឋ ដែលមិនសប្បាយចិត្ត ។ លោក អូស្ត្រីន បានពន្យល់ថា ប្រសិនបើប្រជាពលរដ្ឋភាគច្រើន តាំងចិត្តថា នឹងរំលំរដ្ឋាភិបាល ហើយសុខចិត្តទ្រាំទ្រការសង្កត់សង្កិន ដើម្បីសំរេចការ

^៨ ខាលដឺច (Karl W. Deutsch) “ស្នាមប្រេះនៅក្នុងថ្ម” នៅក្នុងសៀវភៅចងក្រងដោយ ខាល ហ្វ្រេដ្រិក (Carl J. Friedrich) *ផ្តាច់ការនិយម* (ខាំប្រឺដ ម៉ាសាឈូសិត រោងពុម្ពសាកល វិទ្យាល័យហារវ៉ាដ (Harvard, ១៩៥២) ទំព័រទី ៣១៣-៣១៤ ។

នេះ កំលាំងនៃរដ្ឋាភិបាលដែលរាប់បញ្ចូលទាំងពួកគាំទ្រគេផងនោះ ពុំអាចការពារ រដ្ឋាភិបាលដែលពលរដ្ឋស្អប់មិនគាំទ្របានឡើយ ទោះបីរដ្ឋាភិបាលនេះបានទទួលជំនួយ ពីបរទេសក៏ដោយ ។ លោកអូស្ត្រីនបានសន្និដ្ឋានថា ពុំមាននរណាម្នាក់អាចបង្ខំប្រជាពល រដ្ឋដែលរើបម្រះ អោយរិលទៅរកការគោរពធ្វើតាមបញ្ជា ក្រោមការគ្រប់គ្រងជាអចិន្ត្រៃយ៍ បានឡើយ ។^៤

លោក នីកូឡូ ម៉ាកាវ៉េលី (Niccolo Machiavelli) បានពន្យល់តាំងពីយូរ ណាស់មកហើយថា ព្រះអង្គម្ចាស់ “...ដែលមានសាធារណជនជាសត្រូវ មិនអាច មានការកក់ក្តៅទេ ។ ហើយនៅពេលដែលអំពើឃោរឃៅរបស់ទ្រង់កាន់តែខ្លាំង ពេល នោះ របបគ្រប់គ្រងរបស់ទ្រង់ក៏ចុះខ្សោយទៅតាមនោះដែរ” ។^៥

គេបានឃើញការលើកយកគំនិតនយោបាយដ៏ជ្រៅជ្រះនេះ ទៅអនុវត្តដោយ ជាក់ស្តែង ក្នុងករណីតស៊ូរបស់ក្រុមវិរជនណរវេ (Norway) ប្រឆាំងនឹងការកាន់កាប់ ស្រុករបស់ពួកណាស៊ី ។ ដូចដែលបានរៀបរាប់ក្នុងជំពូកទី ១ ប្រជាពលរដ្ឋប៉ូឡូញ (Poland) អាណ្លីម៉ង់ វេតូស្វ័រីកី និងអ្នកឯទៀតដ៏ក្លាហាន បានប្រឆាំងតទល់នឹង ការឈ្លានពាននិងរបបផ្តាច់ការរបស់ពួកកុម្មុយនីស្ត ហើយនៅទីបំផុត បានជួយអោយ របបគ្រប់គ្រងកុម្មុយនីស្តដួលរលំក្នុងទ្វីបអឺរ៉ុប ។ មែនទែនទៅ ព្រឹត្តិការណ៍ទាំងនេះ មិនមែនជារឿងថ្មីទេ ។ ករណីប្រឆាំងតទល់ដោយអហិង្សា បានចាប់មានឡើង យ៉ាង ហោចណាស់ តាំងពីឆ្នាំ៤៩៤មុនគ្រិស្តសករាជ នៅពេលដែលប្រជាពលរដ្ឋសាមញ្ញ ជាទាសករសំរេចចិត្ត ឈប់ធ្វើសហប្រតិបត្តិការជាមួយនឹងពួករ៉ូមដែលជាម្ចាស់ត្រួត

^៤ ចន អូស្ត្រីន (John Austin) *មេរៀនអំពីច្បាប់ឬក៏ទស្សនវិជ្ជាអំពីច្បាប់វិជ្ជមាន* (ការផ្សាយលើកទី ៥ ពិនិត្យ និងកែសម្រួលដោយរ៉ូប៊ែត ខាំបិល [Robert Campbell], ពីរខ្សែ ក្រុងឡានដុន : ចន ម៉ារាយ [John Murray] ឆ្នាំ ១៩១១ [១៨៦១], ខ្សែទី១ ទំព័រទី ២៩៦ ។)

^៥ នីកូឡូ ម៉ាកាវ៉េលី (Niccolo Machiavelli) *អត្ថាធិប្បាយអំពីសៀវភៅលើកដំបូង ១០របស់លីវី (Livy) នៅក្នុងអត្ថាធិប្បាយនៃ នីកូឡូ ម៉ាកាវ៉េលី ឡានដុន : រូលេដ (Routledge) និង ឃីប្លិន ផោល (Kegan Paul) ឆ្នាំ ១៩៥០ ខ្សែទី១ ទំព័រទី ២៥៤*

ត្រា ។^{១១} ការតស៊ូអហិង្សាបានត្រូវប្រជាពលរដ្ឋយកទៅប្រើប្រាស់ ក្នុងពេលខុសៗ គ្នា ជាទូទៅក្នុងទ្វីបអាស៊ី អាហ្វ្រិក អាមេរិក អូស្ត្រាលី កោះប៉ាស៊ីហ្វិកទាំងឡាយ និងទ្វីបអឺរ៉ុប ។

ដូច្នេះកត្តាសំខាន់៣ ដែលកំណត់ថា តើគេអាចគ្រប់គ្រង ឬមិនគ្រប់គ្រង អំណាចរដ្ឋាភិបាលបានដល់កំរិតណា គឺ ៖

- ១- កំរិតនៃទឹកចិត្តប្រជាពលរដ្ឋក្នុងការចង់ដាក់សំពាធនៅលើអំណាចរដ្ឋ
- ២- កំរិតកំលាំងស្ថាប័ន និងអង្គការឯករាជនានា របស់ពលរដ្ឋដែលចង់ ដកប្រភពអំណាចចេញ ក្នុងពេលស្របគ្នា និង
- ៣- កំរិតលទ្ធភាព ប្រជាពលរដ្ឋដែលអាចដកការយល់ព្រម និងជំនួយ របស់គេពីរដ្ឋាភិបាល ។

មណ្ឌលទាំងឡាយនៃអំណាចប្រជាធិបតេយ្យ

លក្ខណៈមួយនៃសង្គមប្រជាធិបតេយ្យ គឺវត្តមាននៃអង្គការឬក្រុមក្រៅរដ្ឋាភិបាល ដែលឯករាជដាច់ចេញពីរដ្ឋ ។ អង្គការទាំងនេះ មានជាអាទិ៍ ក្រុមគ្រួសារ ស្ថាប័ន សាសនា សមាគមវប្បធម៌ ក្លឹបកីឡា វិទ្យាស្ថានសេដ្ឋកិច្ច សហជីព សមាគមនិស្សិត គណបក្សនយោបាយ ភូមិ សមាគមអ្នករស់នៅជិតខាងគ្នា ក្លឹបស្នូនច្បារ អង្គការ សិទ្ធិមនុស្ស ក្រុមភ្លេង សង្គមអក្សរសិល្ប៍ និងក្រុមឯទៀតៗ ។ អង្គការទាំងនេះ មានសារៈសំខាន់ក្នុងការបំរើគោលបំណងខ្លួនឯង ហើយនិងជួយបំពេញសេចក្តីត្រូវការ របស់សង្គមដែរ ។

លើសពីនេះទៅទៀត អង្គការទាំងនេះមានសារៈសំខាន់ខាងនយោបាយ ។

^{១១} សូមអានសៀវភៅ ជីន សាប (Gene Sharp), *នយោបាយនៃសកម្មភាពអហិង្សា* ឬស្តុន (Boston) : ផតទ័រ សាធីន (Porter Sargent) ឆ្នាំ ១៩៧៣ ទំព័រទី ៧៥ ហើយនិងសៀវភៅ ឯទៀតដែលមានឧទាហរណ៍ជាប្រវត្តិសាស្ត្រជាច្រើន ។

គេផ្តល់ជាមូលដ្ឋានឬវេទិកា ដែលប្រជាពលរដ្ឋអាចបញ្ចេញឥទ្ធិពល ទៅលើទិសដៅ នៃដំណើរវិវត្តន៍របស់សង្គមទាំងមូល ហើយតទល់នឹងអង្គការឬរដ្ឋាភិបាលណា ដែល គេឃើញថា បានធ្វើអ្វីប៉ះពាល់ ដោយអយុត្តិធម៌ ទៅលើផលប្រយោជន៍ សកម្មភាព និងគោលបំណងរបស់គេ ។ ពួករស់នៅឯកោ ដែលមិនមែនជាសមាជិកនៃក្រុមណា មួយនោះ ច្រើនតែពុំអាចមានឥទ្ធិពលអ្វីខ្លាំងក្លាទៅលើសង្គម កុំថាឡើយដល់រដ្ឋាភិបាល ហើយច្បាស់ជាគ្មានអានុភាពអ្វីទៅលើរបបផ្តាច់ការសោះឡើយ ។

ដូច្នោះ ប្រសិនបើពួកផ្តាច់ការអាចដកទុកភាពស្ងប់តន្តិភាពរបស់អង្គការ ទាំងឡាយនេះ ប្រជាពលរដ្ឋក៏បាត់បង់ជំនួយតាមនោះដែរ ។ ប្រសិនបើអង្គការទាំង នេះធ្លាក់ទៅក្នុងកណ្តាប់ដៃរបស់រដ្ឋអំណាច ឬក៏ត្រូវជំនួសដោយអង្គការផ្សេងដែល គេអាចត្រួតបាន របបផ្តាច់ការអាចប្រើអង្គការទាំងនេះ អោយទៅជិះជាន់សមាជិក នានា និងផ្នែកណាមួយនៃសង្គមនោះ ។

ប៉ុន្តែ ប្រសិនបើគេអាចរក្សាឬក៏ទាក់ទាញយកមកវិញនូវស្វ័យភាព និងសេរីភាព នៃស្ថាប័នឯករាជស៊ីវិលទាំងនោះ (អោយស្ថិតនៅក្រៅការត្រួតត្រារបស់រដ្ឋាភិបាល) ស្ថាប័នទាំងនោះនឹងមានប្រយោជន៍យ៉ាងខ្លាំងដល់ការអនុវត្តន៍នយោបាយវិប្រម្រះ ។ លក្ខណៈរួមមួយដែលមានក្នុងឧទាហរណ៍ អំពីករណីរបបផ្តាច់ការដែលបានធ្លាក់ចុះ ខ្សោយ គឺការអនុវត្តន៍ដ៏ក្លាហាននិងស្រុះគ្នានូវនយោបាយវិប្រម្រះ ដោយប្រជាពលរដ្ឋ និងស្ថាប័ននានារបស់គេ ។

ដូចដែលបញ្ជាក់រួចមកហើយ មណ្ឌលអំណាចទាំងនេះជាស្ថាប័នគ្រឹះ ដែល ប្រជាពលរដ្ឋប្រើប្រាស់ ដើម្បីដាក់សំពាធឬក៏ទប់ទល់នឹងការត្រួតត្រាផ្តាច់ការ ។ នៅ ក្នុងពេលអនាគត មណ្ឌលទាំងនេះនឹងក្លាយទៅជាផ្នែកមួយនៃរចនាសម្ព័ន្ធចំបងដែល គេពុំអាចកាត់ចោលបាន សំរាប់សង្គមសេរីមួយ ដើម្បីការតស៊ូវិវាទដោះដោយបានជោគ ជ័យ ។

ប្រសិនបើរបបផ្តាច់ការបានទទួលជ័យជំនះ ក្នុងការរំលំឬក៏ត្រួតត្រាអង្គការ ឯករាជទាំងនោះ ពួកអ្នកប្រយុទ្ធតស៊ូត្រូវតែបង្កើតក្រុមសង្គម និងស្ថាប័នឯករាជថ្មីៗ ឬក៏ធ្វើយ៉ាងណាទាក់ទាញអង្គការដែលនៅសេសសល់ អោយចូលមកនៅក្រោមការកាន់

កាប់តាមបែបប្រជាធិបតេយ្យវិញ ។ ក្នុងឱកាសបដិវត្តន៍នៅប្រទេសហុងគ្រី (Hungary) ឆ្នាំ១៩៥៦-១៩៥៧ ក្រុមប្រឹក្សាប្រជាធិបតេយ្យជាច្រើន បានលេចចេញឡើង ហើយ បានទាំងចាប់ដៃគ្នារៀបចំជាប្រព័ន្ធសហព័ន្ធនៃស្ថាប័ននានាផង ។ ក្នុងប្រទេសប៊ូឡូញ នៅចុងទសវត្ស១៩៨០ ពួកកម្មករបានរក្សាទុកសាខាសហជីព“សូលីដារីតឺ” (Solidarity សាមគ្គី) មួយចំនួនខុសច្បាប់ ហើយក្នុងករណីខ្លះ បានក្តាប់យកសហជីពជាផ្លូវការ របស់ពួកកុម្មុយនីស្តបានទៀតផង ។ ការលូតលាស់ខាងស្ថាប័នបែបនេះ អាចមាន ឥទ្ធិពលនយោបាយដ៏សំខាន់ៗជាច្រើន ។

ជាការពិតណាស់ ទាំងនេះពុំមែនមានន័យថា ការធ្វើអោយខ្សោយនឹងរំលំ របបផ្តាច់ការ ជាការងាយស្រួលទេ ឬថាការល្បួងណាមួយនឹងសុទ្ធតែបានជោគជ័យ នោះឡើយ ។ ការនេះច្បាស់ជាពុំមែនមានន័យថា ការតស៊ូនឹងប្រព្រឹត្តទៅដោយ គ្មានការខូចខាត ពីព្រោះអ្នកទាំងឡាយដែលនៅតែបំរើពួកផ្តាច់ការនឹងវាយប្រហារ បកមកវិញ ក្នុងការប្រឹងប្រែងរបស់គេ ដើម្បីបង្ខំអោយប្រជាពលរដ្ឋផ្តើមធ្វើសហការ និងធ្វើតាមបញ្ជាគេឡើងវិញ ។

ប៉ុន្តែ ការយល់ឃើញជ្រៅជ្រះអំពីអំណាចខាងលើនេះ មានន័យថាការបាក់ បែកនៃរបបផ្តាច់ការ គឺជាព្រឹត្តិការណ៍ដែលអាចកើតឡើង ។ ជាពិសេស របបផ្តាច់ការ មានលក្ខណៈច្បាស់លាស់មួយចំនួន ដែលធ្វើអោយរបបនេះទន់ខ្សោយ នៅចំពោះ មុខនយោបាយវើបម្រះមួយដែលគេអនុវត្តយ៉ាងប៊ុនប្រសប់ ។ យើងនឹងពិនិត្យវែក ញែកលក្ខណៈទាំងនោះអោយបានពិស្តារ ។

